



புதுக்கோட்டை மாவட்டம், கற்பகவிநாயகா திருமண மண்டபத்தில் நடைபெற்ற நிகழ்ச்சியில், இயற்கை வனங்கள் துறை அமைச்சர் எஸ்.ரகுபதி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் ஆகியோர், மாவட்ட ஆட்சித் தலைவர் மு.அருணா தலைமையில், மகளிர்க்கு உரிமைத் தொகைக்கான வங்கி பற்று அடக்கை வழங்கினார்கள். உடன் முன்னாள் அரசு வழக்கறிஞர் கே.கே.செல்லப்பாண்டியன், சட்டமன்ற உறுப்பினர்கள் மரு.வை.முத்துராஜா (புதுக்கோட்டை), எம்.சின்னத்துரை (கந்தர்வக்கோட்டை), மற்றும் அரு.வீரமணி, வே.ராஜேஸ், பங்குபி.சிவா, தெய்வானை, அரசு அலுவலர்கள் பலர் உள்ளனர்.

அரியலூர் மாவட்டத்தில்

கலைஞர் மகளிர் உரிமைத் தொகை 2 வது கட்ட விரிவாக்கம் விழா!

அமைச்சர் சா.சி.சிவசங்கர் பங்கேற்பு!

அரியலூர், டிச. 15 - முதலமைச்சர் மு.க.ஸ்டாலின் அவர்கள், சென்னை, ஐவஹாலில் நேரு உள்விளையாட்டு அரங்கில் நடைபெற்ற அரசு விழாவில் "வெல்வம் துறியும் பெண்கள் தமிழ்நாட்டும் சாதனை பெண்களின் மாவட்டம் வெற்றிக் கொண்டட்டம் மற்றும் கலைஞர் மகளிர் உரிமைத் திட்டத்தின் 2 ஆவது கட்ட விரிவாக்கத்தினை துணை முதலமைச்சர் உதயநிதி ஸ்டாலின் அவர்கள் முன் னிலையில் துவக்கி வைத்தார்கள்.

அரியலூர் மாவட்டம், வாலாஜாநகரம் அன்னலட்சுமி ராஜபாண்டியன் திருமண மண்டபத்தில் நடைபெற்ற இவ்விழாவின் காதொளிக்க காட்சி நேரவை ஒளிபரப்பு நிகழ்ச்சியில் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் கலந்துகொண்டு 16,525 மகளிர்க்கு கலைஞர் மகளிர் உரிமைத் திட்டத்திற்கான வங்கி பற்று அடக்கை வழங்கினார்.

இந்நிகழ்ச்சியில் மாவட்ட ஆட்சித்தலைவர் பொ.இரத்தினசாமி, அரியலூர் சட்டமன்ற உறுப்பினர் கு.சின்னப்பா, ஜெய்கொண்டம் சட்டமன்ற உறுப்பினர் க.சொக. கண்ணன் ஆகியோர் கலந்துகொண்டனர்.

முதலமைச்சர் மு.க. ஸ்டாலின் அவர்கள் மகளிரின் நலன் காத்து அவர்களது உரிமைகளை நிலைநாட்டும் வகையில் பல் வேறு திட்டங்களை தொடர்ந்து செயல்படுத்தி வருகிறது. அந்த வகையில் தகுதிவாய்ந்த குடும்பத் தலைவிகளுக்கு கலைஞர் மகளிர் உரிமைத் திட்டத் தில் மாதம் ரூ.1,000 வழங்கப்படும் என்ற சிறப்பு மிக்க திட்டத்தின் முதற்கட்டம் முத்தமிழறிஞர் கலைஞர் அவர்களின் நூற்றாண்டான 2023 ஆம் ஆண்டில், தாய் தமிழ்நாட்டின் தலைமைச் பேரறிஞர் பெருமகன் அறிஞர் அண்ணா அவர்களின் பிறந்த நாளான செப்டம்பர் மாதம் 15 நாளன்று முதலமைச்சர் மு.க. ஸ்டாலின் அவர்களால் தொடங்கப்பட்டது. அதன்படி அரியலூர் மாவட்டத்தில் கலைஞர் மகளிர் உரிமைத்திட்டத்தின் கீழ்

முதற்கட்டமாக 1,57,494 மகளிர்க்கு உரிமைத்தொகை வழங்கப்பட்டுள்ளது. அதன் தொடர்ச்சியாக இன்றையதினம் முதலமைச்சர் அவர்கள் கலைஞர் மகளிர் உரிமைத் திட்டத்தின் 2 ஆவது கட்ட விரிவாக்கத்தினை தொடங்கி வைத்ததை தொடர்ந்து, வாலாஜாநகரம் ஊராட்சி, அன்னலட்சுமி ராஜபாண்டியன் திருமண மண்டபத்தில் கலைஞர் மகளிர் உரிமைத் திட்டம் விரிவாக்கத்தினை தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் துவக்கி வைத்து 16,525 மகளிர்க்கு கலைஞர் மகளிர் உரிமைத் திட்டத்திற்கான வங்கி பற்று அடக்கை வழங்கினார்.

அதன்படி அரியலூர் மாவட்டத்தில் இரண்டாம் கட்டமாக உங்களுடன் ஸ்டாலின் முகாம்களில் கலைஞர் மகளிர் உரிமைத் தொகைக்காக பெறப்பட்ட விண்ணப்பங்களில் 16,525 விண்ணப்பங்கள் ஏற்கப்பட்ட கலைஞர் மகளிர் உரிமைத் திட்டம் 2ஆவது கட்ட விரிவாக்கத்தின் கீழ் மாதந்தோறும் ரூ.1000 வீதம் அரியலூர் வட்டத்தில் 6,148 பயனாளிகளுக்கு ரூ.61,48,000 மதிப்பிலும், உடையார்பாளையம் வட்டத்தில் 5,906 பயனாளிகளுக்கு ரூ.59,06,000 மதிப்பிலும், செந்துறை வட்டத்தில் 2,115 பயனாளிகளுக்கு ரூ.21,15,000 மதிப்பிலும், ஆண்டமடம் வட்டத்தில் 2,356 பயனாளிகளுக்கு ரூ.23,56,000 மதிப்பிலும் என மாதம் ஒன்றுக்கு ரூ.1000 வீதம் 16,525 பயனாளிகளுக்கு ரூ.1,65,25,000 வங்கி கணக்கில் வரவு வைக்கப்பட்டுள்ளது.

கலைஞர் மகளிர் உரிமைத் திட்டம் 2ஆவது கட்ட விரிவாக்கத்தின் கீழ் மகளிர்க்கு வங்கி பற்று அடக்கை வழங்கிய பின்னர் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் செய்தியாளர்களிடம் தெரிவித்ததாவது:

முதலமைச்சர் அவர்களின் முத்தான திட்டமான கலைஞர் மகளிர் உரிமைத் தொகை வழங்குகின்ற திட்டத்தின் விரிவாக்கமாக இரண்டாம் கட்டம் வழங்குகின்ற நிகழ்ச்சி சென்

னையில் இன்றையதினம் முதலமைச்சர் மு.க.ஸ்டாலின் அவர்களால் துவக்கி வைக்கப்பட்டுள்ளது. ஏற்கனவே தமிழ்நாட்டில் ரூபாய் 1 கோடியே 14 இலட்சம் பேர் கலைஞர் மகளிர் உரிமைத் தொகை பெற்று வருகின்றனர். இன்று முதல் கூடுதலாக 17 இலட்சம் மகளிர் கலைஞர் மகளிர் உரிமைத் தொகை பெற உள்ளனர்.

இத்திட்டமானது 2023 ஆம் ஆண்டு செப்டம்பர் 15 ஆம் நாளன்று பேரறிஞர் அண்ணா அவர்களின் பிறந்த நாளில் துவங்கப்பட்ட கலைஞர் மகளிர் உரிமைத் திட்டம் என்பது இன்று ஆண்டுகளை கடந்து மிகவும் வெற்றிகரமாக தமிழ்நாட்டு முகாம்களில் ஒரு அங்கமாக மாறியுள்ளது. கொரோனா காலத்திற்கு பிறகு தமிழ்நாட்டின் நிதியை சீர்படுத்தி அதற்கு பிறகு இத்திட்டத்தினை முதலமைச்சர் மு.க.ஸ்டாலின் அவர்கள் செயல்படுத்தினார்கள். இத்திட்டமானது வெற்றிகரமான திட்டமாக செயல்படுத்தப்பட்டு வருகிறது. பிற மாநிலங்களுக்கு எடுத்துகாட்டாக இத்திட்டம் தமிழ்நாட்டில் சிறப்பாக செயல்படுத்தப்பட்டு வருகிறது. உங்களுடன் ஸ்டாலின் முகாம்களில் கலைஞர் உரிமைத் தொகை வேண்டி விண்ணப்பம் அளித்த மகளிர்க்கு 2 வது கட்டமாக இன்றையதினம் கலைஞர் உரிமைத் தொகை 16,525 மகளிர்க்கு வழங்கப்பட்டுள்ளது. இதன்படி அரியலூர் மாவட்டத்தில் கலைஞர் மகளிர் உரிமைத் திட்டத்தின் கீழ் 1,74,019 மகளிர் பயன்பெறுகின்றனர்.

ஒரு திட்டத்தினை துவங்கி தொடர்ந்து செயல்படுத்தி வருவது என்பது மிகவும் முக்கியமானதாகும். முதலமைச்சர் மு.க.ஸ்டாலின் அவர்கள் இதனை சாதித்து காட்டியுள்ளார்கள். தேர்தல் காலத்தில் அறிவித்த திட்டங்கள் மற்றும் அறிவிக்காத திட்டங்கள் என புது மைப்பெண் திட்டம், தமிழ்ப்புலவன் திட்டம், முதலமைச்சர் சரின் காவல் உணவுத்திட்டம் என பல துறை திட்டங்களை சிறப்பாக செயல்படுத்தி வருகிறார்கள். அவற்றுக்கு மகுடம் வைத்து போன்ற திட்ட

டம்தான் கலைஞர் மகளிர் உரிமைத் திட்டமாகும். இந்த திட்டம் இந்தியாவில் வேறு எந்த மாநிலத்திலும் இத்தகைய சிறப்பான அளவில் செயல்படுத்தப்படவில்லை. சென்னையில் நடைபெற்ற விழாவில் கலந்துகொண்டு பேசிய இராமநாதபுரம் மாவட்டத்தினை சேர்ந்த வயதான மூதாடி கோழிகள், ஆடுகள் வங்கி வாழ்வாதாரத்தை பெருக்கி கொண்டுள்ளன என சொல்லும்போது ஏழை, எளிய மக்களின் வாழ்வில் இத்திட்டம் எத்தகைய புரட்சியை ஏற்படுத்தியுள்ளது என்பதற்கு இதுவே சான்றாகும். தமிழ்நாட்டில் உள்ள மகளிர் முதலமைச்சர் அவர்களை தங்களது சகோதரராக ஏற்றுக்கொள்கின்ற காட்சியை இன்றையதினம் காணமுடிந்தது என தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் தெரிவித்தார்.

அதனைத்தொடர்ந்து கலைஞர் மகளிர் உரிமைத் திட்டம் 2 ஆவது கட்ட விரிவாக்கத்தின் கீழ் மாதந்தோறும் ரூ.1000 வீதம் கிடைக்கப்பெற்ற பயனாளி நீட்சிபா பேகம் என்பவர் தெரிவிக்கையில், நான் அரியலூர் மாவட்டம், செந்துறை ஊராட்சியில் வசித்து வருகிறேன். எனக்கு இன்று குழந்தைகள் உள்ளனர். நான் எங்கள் ஊரில் நடைபெற்ற உங்களுடன் ஸ்டாலின் முகாமில் கலந்துகொண்டு கலைஞர் மகளிர் உரிமைத் திட்டத்தின் கீழ் மாதந்தோறும் உரிமைத்தொகை வழங்குகோரி விண்ணப்பம் அளித்திருந்தேன். இந்நிலையில் எனது விண்ணப்பம் ஏற்கப்பட்டு எனக்கு இன்றையதினம் கலைஞர் மகளிர் உரிமைத்தொகை திட்டத்தின் கீழ் ரூ.1000 உதவித் தொகை கிடைக்கப்பெற்றுள்ளது. இத்தொகை எனது குழந்தைகளின் கல்வி செலவுகளுக்கு மிகவும் பயனுள்ளதாக இருக்கிறது. பெண்களின் பொருளாதார முன்னேற்றத்தினை முதன்மையாக கொண்டு இத்தொகை சிறப்பான திட்டங்களை செயல்படுத்தி வரும் தமிழ்நாடு அரசுக்கும், முதலமைச்சர் மு.க.ஸ்டாலின் அவர்களுக்கும் எனது நிறைய தெரிவித்துக்கொள்கிறேன் என நீட்சிபா பேகம் என்பவர் தெரிவித்தார்.

இதேபோன்று கலைஞர் மகளிர் உரிமைத்தொகை 2 ஆவது கட்ட விரிவாக்கத்தின் கீழ் மாதந்தோறும் ரூ.1000 வீதம் கிடைக்கப்பெற்ற பயனாளி அருட்செல்வி என்பவர் தெரிவிக்கையில், நான் அரியலூர் ஊராட்சி ஒன்றியம், வாலாஜாநகரம் கிராமத்தில் எனது குடும்பத்தி் அருடன் வசித்து வருகிறேன். எங்களது ஊரில் உங்களுடன் ஸ்டாலின் முகாம்கள் நடைபெறுவதாக தன்னார்வலர்கள் மூலம் கையேடுகள் வழங்கப்பட்டதுடன் கலைஞர் மகளிர் உரிமைத்தொகைக்கான விண்ணப்பம் அளிக்கலாம் என்பதை அறிந்து கலைஞர் மகளிர் தொகை வேண்டி விண்ணப்பம் செய்திருந்தேன். எனது மூன்று ஏக்கர்பட்டு இன்றையதினம் எனக்கு ரூ.1000 உரிமைத் தொகை வழங்கப்பட்டுள்ளது. இத்தொகையினை எனது குழந்தைகளின் அத்தியாவசிய தேவைகளுக்கு பயன்படுத்திக்கொள்வேன். பெண்களின் வாழ்வில் முன்னேற்றம் ஏற்படும் வகையில் தொடர்ந்து இத்தகைய திட்டங்களை செயல்படுத்தி வரும் முதலமைச்சர் மு.க.ஸ்டாலின் அய்யா அவர்களுக்கு எனது மனமார்ந்த நன்றியை தெரிவித்துக் கொள்கிறேன் என அருட்செல்வி என்பவர் தெரிவித்தார்.

இந்நிகழ்ச்சியில் மாவட்ட வருவாய் அலுவலர் க.ரா.மல்லிகா, உடையார்பாளையம் கோட்டாட்சியர் வீஜா, அரியலூர் நகர்மன்றத்தலைவர் சாந்தி கலைவானன், தனித்துணை ஆட்சியர் (சமூக பாதுகாப்பு திட்டம்) த.மனோகரன், மாவட்ட ஆட்சியரின் நேர்முக உதவியாளர் (பொது) பரிமளம், உதவி இயக்குநர் (ஊராட்சிகள்) பழனிசாமி, உடையார்பாளையம் பேரூராட்சி மன்றத் தலைவர் மலர்விழி ரஞ்சித்குமார், மாவட்ட நிலை அலுவலர்கள், இது அரசு அலுவலர்கள் மற்றும் பொதுமக்கள் உள்ளிட்ட பலர் கலந்து கொண்டனர்.



நாளை மாவட்ட தி.மு.க. செயற்குழு கூட்டம் மாவட்ட அலுவலகத்தில் நடைபெற்றது. கூட்டத்தில் பள்ளிக் கல்வித்துறை அமைச்சர் அன்பில் மகேஷ் பொய்யாமொழி சிறப்புரையாற்றினார். கூட்டத்தில் மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவரின் கௌதமன், முன்னாள் அமைச்சர் உ.மதிவாணன், தொகுதி பார்வையாளர்கள் நாளை தொகுதி ஆர்.அருள்செல்வம், கீழ்வேலூர் தொகுதி இரா.சங்கர், வேதாரண்யம் தொகுதி வி. ஜெயபிரகாஷ், மாவட்டக் கழக பொருளாளர் மு.லேகநாதன் மற்றும் பலர் உள்ளனர்.

கருநர் மாவட்டத்தில்

19,644 குடும்பத் தலைவிகளுக்கு கலைஞர் மகளிர் உரிமைத் தொகை!

வி.செந்தில் பாலாஜி எம்.எல்.ஏ. வழங்கினார்!

கருநர், டிச. 15 - கருநர் மாவட்டத்தில் 19,644 குடும்பத் தலைவிகளுக்கு மாதம் ரூ.1,000 / பெறுவதற்கான வங்கி பற்று அடக்கைகளை குடும்பத் தலைவிகளுக்கு கருநர் சட்டமன்ற உறுப்பினர் வி.செந்தில் பாலாஜி வழங்கினார்.

கருநர் அட்டல் கலையரங்கில் இரண்டாம் கட்டமாக மகளிர் உரிமைத் தொகை வழங்கும் விழா நடைபெற்றது. சென்னையில் முதலமைச்சர் மு.க. ஸ்டாலின் அவர்கள் இத்திட்டத்தை தொடங்கி வைத்ததை அடுத்து, கருநர் மாவட்ட பயனாளிகளுக்கு வங்கிப்பற்று அடக்கைகளை கருநர் சட்டமன்ற உறுப்பினர், மாவட்ட கழக செயலாளர் வி.செந்தில் பாலாஜி வழங்கினார்.

பின்னர் அவர் செய்தியாளர்களிடம் கூறியதாவது: கருநர் மாவட்டத்தில் கலைஞர் மகளிர் உரிமைத் திட்டத்தின் கீழ் முதற்கட்டமாக 1,69,729 குடும்பத் தலைவிகளுக்கு மாதம் ரூ.1000 வழங்கப்பட்டு வருகிறது.

தொடர்ந்து இரண்டாம் கட்டமாக இன்றைய தினம் 19,644 (கருநர் 7,278), (அரவக்குறிச்சி 4,912), (கிருஷ்ணாராயுர் 3,808). (குளித்தலை 3,646) குடும்பத் தலைவிகளுக்கு மாதம் ரூ.1,000 பெறுவதற்கான வங்கி பற்று அடக்கைகள் வழங்கப்பட்டுள்ளது. இத்திட்டத்தின் மூலம் கருநர் மாவட்டத்தில் மொத்தம் 1,89,373 குடும்பத் தலைவிகளுக்கு மாதம் ரூ. 1000 வழங்கப்பட்டு வருகிறது.

2021 சட்டமன்றத் தேர்தலில் அளித்த தேர்தல் வாக்குறுதியை நிறைவேற்றும் வகையில், கலைஞர் மகளிர் உரிமைத் தொகை மாதந்தோறும் 1000 வழங்கப்படும் என்ற திட்டத்தை தமிழ்நாடு முதலமைச்சர் மு.க. ஸ்டாலின் அவர்கள் கடந்த 2023 செப்டம்பர் 15ஆம் தேதி அன்று தொடங்கி வைத்தார்கள். சுமார் 1 கோடியே 6 லட்சம் தாய்மார்களுக்கு மாதந்தோறும் 1,000 வழங்கும் திட்டம். அதே ஆண்டு நவம்பர் மாதம், விடுபட்டிருந்த சுமார் 7 லட்சத்து 35,000 தாய்மார்களுக்கு கூடுதலாக வழங்கப்பட்டது.

இதன் மூலம் சுமார் 1 கோடியே 14 லட்சம் தாய்மார்கள் உரிமைத் தொகையைப் பெற்று வந்தனர். "எங்களுக்கும் விடுபட்டிருக்கிறது. எங்களுக்கும் கலைஞர் மகளிர் உரிமைத் தொகை வேண்டும் என்ற பொதுமக்களின் கோரிக்கையை ஏற்று, தமிழ்நாடு முழுவதும் 10,000 முகாம்கள் நடத்தி பெறப்பட்ட விண்ணப்பங்களை ஆராய்ந்து, இன்று தமிழ்நாடு முழுவதும் விண்ணப்பித்த 17 லட்சம் தாய்மார்களுக்கு மாதந்தோறும் 1,000 வழங்கும் திட்டம் இணைக்கப்பட்டுள்ளது.

இதன் மூலம், தமிழ்நாடு முழுவதும் சுமார் 1 கோடியே 30 லட்சம் தாய்மார்கள் மாதந்தோறும் 1,000 பெறுகின்றனர். தாய்மார்கள் அனைவரும் முதலமைச்சரை அண்ணனாக, தம்பியாக, சகோதரனாக கருதி, அண்ணனின் சீதனமாக மாதந்தோறும் 1,000 வழங்கும் இந்தத் திட்டத்தை மகிழ்ச்சியுடன் பாராட்டி, அவருக்குத் தொடர்ந்து ஆதரவை வழங்கி வருகின்றனர்.

கருநர் மாவட்டத்தில், ஏற்கனவே சுமார் 1 லட்சத்து 63,000 தாய்மார்களுக்கு வழங்கப்பட்டது. இன்று கூடுதலாக 19,644 தாய்மார்களுக்கு வழங்கப்படுகிறது. மொத்தமாக, கருநர் மாவட்டத்தில் 1 லட்சத்து 69,644க்கும் மேற்பட்ட தாய்மார்கள் பயனடையும் வாய்ப்பை முதல

மைச்சர் அவர்கள் உருவாக்கித் தந்திருக்கின்றார்கள். இந்தியாவிலேயே ஒரு திட்டத்தை தொடங்கி பின்னர் அதனை விரிவு படுத்தி அனைவருக்கும் வழங்குகின்ற திட்டம் தமிழ்நாட்டில் மட்டுமே செயல்படுத்தப்படுகிறது.

விடுபட்டவர்களையும் இணைத்து உரிமைத்தொகையை தருகின்ற ஒரே முதலமைச்சர் நமது முதலமைச்சர் அவர்கள் தான்.

ஒன்றிய அரசு தமிழ்நாட்டுக்கு தரவேண்டிய நிதிகளை தருவதில்லை. நாம் ஒரு ரூபாய் வரி

செலுத்தினால் 29 பைசாவை தமிழ்நாட்டிற்கு திருப்பித் தருகிறது. ஆனால் ஒன்றிய அரசு பாஜக ஆளக்கூடிய மாநிலங்களுக்கு ஒரு ரூபாய் வரி செலுத்தினால் அதிக தலை சார் ஆட்சியர் கவாதிப்ரீ, செய்கின்றன. நமக்கு குறைந்த நிதியை கொடுத்தாலும் கூட முதலமைச்சர் அவர்கள் தேர்தல் வாக்குறுதிகளை நிறைவேற்றி இது போன்ற திட்டங்களையும் தொடர்ந்து செயல்படுத்தி வருகின்றார்கள்.

இவ்வாறு வி.செந்தில் பாலாஜி கூறினார். இவ்விழாவில் சட்டமன்ற உறுப்


பினர்கள் இரா.மாணிக்கம் (குளித்தலை), ஆர். இளங்கோ (அரவக்குறிச்சி), க.சிவகாமசுந்தரி (கிருஷ்ணாராயுர்), மாவட்ட வருவாய் அலுவலர் கு.விமல்ராஜ். குளித்தலை சார் ஆட்சியர் கவாதிப்ரீ, நாடகராட்சி மேயர் வெ. கவிதா. துணை மேயர் ப.சுரவணன், கருநர் வருவாய் கோட்டாட்சியர் முகமது பைசல், மண்டலக்குழுத் தலைவர்கள் எஸ்.பி. கனராஜ், வெங்கமேடு சக்திவேல், ஆர்.எஸ்.ராஜா, அன்பரசு மற்றும் வட்டாட்சியர்கள் மோகனராஜ், விஜயா, பிரபாகரன், பிரபா, சத்தியமூர்த்தி, ராஜமாணி, இந்துமதி கலந்து கொண்டனர்.



கழக இளைஞரணி செயலாளரும் தமிழ்நாடு துணை முதலமைச்சருமான உதயநிதி ஸ்டாலின் பிறந்த நாளான முன்னாடி ஈரோடு மத்திய மாவட்டம் பவானி வடக்கு ஒன்றிய கழகத்தின் சார்பில் ஒன்றிய கழக செயலாளர் கே.ஏ.சேகர் ஏற்பாட்டில் 2 ஆயிரத்திற்கும் மேற்பட்ட மாணவ, மாணவிகள், பொதுமக்கள் கலந்து கொண்ட மாரத்தான் போட்டியை மத்திய மாவட்டக் கழகப் பொறுப்பாளர் தோப்பு என்.டி. வெங்கடாசலம் துவக்கி வைத்து, வெற்றி பெற்றவர்களுக்கு சான்றிதழ்கள் வழங்கினார். நிகழ்வில் பேசும் கழக செயலாளர் ஆனந்தகுமார், மீனவரணி தண்டபாணி, இளைஞரணி சன் சுரேஷ், மகளிர்ணி கனகா சக்திவேல், வழக்கறிஞர் விஜயகுமார், விவோகாந்தன், சரோஜா திருமூர்த்தி, சவிதா சுரேஷ் குமார் உள்ளிட்ட கழக நிர்வாகிகள் பலர் கலந்து கொண்டனர்.

திராவிட இயக்க தீரர்கள் நினைவு நாள்

திருவாரூர் கு. தென்னன் டிசம்பர் 15 (2011)



தலைவர் கலைஞர் அவர்களின் இளமைக் காலத்தொட்டு உற்ற நண்பராகத் திகழ்ந்தவரும் - கழகம் தொடங்கிய காலமுதல் உறுப்பினராக விளங்கியவரும் - திருவாரூர் நகர்மன்றத் தலைவர் - நகரக் கழகச் செயலாளர் - தலைமைச் செயற்குழு, பொதுக்குழு உறுப்பினராகவும் - மாவட்டக் கழக அனைத்தலைவராகவும் பொறுப்புகளை வகித்தவர்.

கழகம் நடத்திய அனைத்துப் போராட்டங்களிலும் பங்கேற்று சிறை சென்றவர். குறிப்பாக, மிசா சட்டத்தின்கீழ் கைது செய்யப்பட்டு ஓராண்டு சிறைவாசம் அனுபவித்தவர்.

தலைமைக் கழகச் சார்பில் 2000 ஆம் ஆண்டு 'பெரியார் விருதினை' தலைவர் கலைஞர் அவர்கள் வழங்கிச் சிறப்பித்தார்கள்.

"எனக்கு எத்தனையோ நண்பர்கள் உண்டென்ற போதிலும் 'நண்பன்' என்ற தகுதியிலே முதலிடத்தில் வைத்துக் கருதப்படும் திருவாரூர் தென்னனை இழந்துவிட்டேன்" என தலைவர் கலைஞர் அவர்கள், தனது இரங்கலில் குறிப்பிட்டுள்ளார்.

தலைமைக் கழகம் தி.மு.க.



மயிலாடுதுறை மாவட்டம் மாவட்ட ஆட்சித் தலைவர் அலுவல நுழையு வாயிலில் நடைபெற்ற நிகழ்ச்சியில் இளைஞர் நலன் மற்றும் விளையாட்டு மேம்பாட்டுத்துறை சார்பில் அறிஞர் அண்ணா மாரத்தான் ஓட்டத்தை மாவட்டக் கழகச் செயலாளரும், பூம்புகார் சட்டமன்ற உறுப்பினர் திவேதா எம்.முருகன், மாவட்ட ஆட்சித்தலைவர் எஸ்.ஸ்ரீகாந்த் ஆகியோர் கொடி அசைத்து வைத்து தொடங்கி வைத்தனர். உடன் நகர்மன்ற தலைவர் குண்டாமணி (எ) என்.செல்வராஜ் மற்றும் பலர் உள்ளனர்.



தமிழ்நாடு முதல்வர் மு.க.ஸ்டாலின் அவர்கள் சென்னையில் தொடங்கி வைத்த வெல்லும் தமிழ் பெண்கள் நிகழ்வினை தொடர்ந்து, திருவாரூரில் நடைபெற்ற விழாவில் பெண்கள் போற்றும் மகளிர் உரிமைத்தொகையை பயனாளிகளுக்கு மாவட்டக் கழகச் செயலாளர் புஷ்பா, கே.கலைவாணன் எம்.எல்.ஏ. மற்றும் மாவட்ட ஆட்சித் தலைவர் மோகனசுந்தரம், மாசிமுத்து எம்.எல்.ஏ. ஆகியோர் வழங்கினர். உடன் ஒன்றிய, நகர, பேரூர் செயலாளர்கள், அரசு அதிகாரிகள் பங்கேற்றனர்.